

بلا سود بینکاری

مسائل، مشکلات اور ان کے حل کی تدابیر

ماخوذ از بلا سود بینکاری رپورٹ

پیش کنندہ: جسٹس ڈاکٹر تنزیل الرحمن سابق چرمین اسلامی نظریاتی کونسل پاکستان

(پانچویں قسط)

نوٹ: زیر نظر رپورٹ کی چار قسطیں مجلہ فقہ اسلامی کے ماہ ستمبر، نومبر، دسمبر ۲۰۱۶ء اور جنوری ۲۰۱۷ء کے شمارہ میں شائع ہو چکی ہے۔ اس رپورٹ کو بین الاقوامی سطح پر بہت سراہا گیا اور اسی کے مطابق پاکستان میں غیر سودی بینکاری / اسلامی بینکاری پر عملی کام کا آغاز ہوا۔ ہم اپنے قارئین کی خدمت میں اس کی دوسری قسط پیش کر رہے ہیں۔ یہ رپورٹ کونسل کی ۱۹۶۹ کی سفارشات، ۱۹۸۰ کی سفارشات اور ۱۹۸۴ کی سفارشات پر مشتمل ہے اور اس کا انگریزی سے اردو میں ترجمہ ۱۹۸۸ میں مکمل ہوا..... جو قسط وار نذر قارئین ہے۔

زراعت:

۲-۱۳ ساتویں عشرے کے ابتدائی چند سال تک تجارتی بینکوں کا زرعی سرمایہ کاری میں عمل دخل بہت کم تھا ۲/۱۹۷۲ء میں یہ طے کیا گیا کہ تجارتی بینکوں کو زرعی سرمایہ کاری کے میدان میں بھی مستعدی سے حصہ لینا چاہئے زراعت میں بینکوں کے سرمایہ میں توسیع کی خاطر اسٹیٹ بینک ہر سال تجارتی بینکوں کے لئے زرعی پیداوار کے لئے چھوٹے پیمانے کے قرضوں اور قائم سرمایہ کے لئے قرضوں کے لازمی ہدف مقرر کرتا ہے اسٹیٹ بینک قرضوں کی ضمانت کی اسکیم بھی چلاتا ہے جس کے تحت تجارتی بینکوں کے ساتھ ان کے واقعی نقصان میں نصف کی ذمہ داری قبول کرتا ہے جو کہ زرعی پیداوار کے لئے دیئے گئے چھوٹے پیمانے کے قرضوں پر واقع ہوتا ہے چھوٹے قرضوں کا مفہوم وقتاً فوقتاً بدلتا رہتا ہے ان قرضوں کا اس وقت مفہوم یہ ہے کہ یہ قرضے زرعی پیداوار کے لئے کفالتی کاشت کاروں کو دیئے جاتے ہیں۔ وہ قرضے جو اب تک تجارتی بینک زمینداروں کو دیتے رہے ہیں وہ سب

سودی ہیں، جون ۱۹۷۹ء میں حکومت نے یہ طے کیا کہ ساڑھے بارہ ایکڑ والے کسانوں کو زرعی پیداوار کے لئے بلاسودی قرضے مہیا کئے جائیں گے زرعی شعبہ میں تجارتی بینکوں کی سرمایہ کاری کا بیشتر حصہ انداختوں کی سرمایہ کاری سے متعلق ہے۔

۱۳-۲ بینکوں کی زرعی سرمایہ کاری سے سود کے خاتمے کے لئے ایک مناسب حکمت عملی وضع کرنے کی غرض سے بینک نے زرعی شعبہ کے مخصوص مزاج کو مد نظر رکھا چنانچہ اس نے یہ نوٹ کیا کہ زراعت پیشہ لوگوں کی اکثریت چھوٹے کسانوں پر مشتمل ہے۔ ۱۹۷۲ء کی زرعی مردم شماری کے مطابق ملک میں نجی کاشت کاروں کی تعداد ۳۸۰ ملین تھی، کل زیر کاشت رقبہ ۶۳۳ فی صد حصہ ایسی زمینوں کا ہے جن کا رقبہ ۱۲۵ ایکڑ سے کم ہے اور تعداد کے لحاظ سے یہ نجی قطععات کا ۸۹ فی صد بنتے ہیں۔

علاوہ ازیں کفالتی حد سے چھوٹے قطععات کی تعداد کہیں زیادہ ہے اور نجی قطععات کے ۶۸ فی صد کھیت ساڑھے بارہ ایکڑ سے کم رقبہ کے ہیں جو کل زیر کاشت رقبہ کا ۳۳ فی صد ہیں حالیہ اعداد و شمار دستیاب نہیں ہیں تاہم قانون وراثت کے اطلاق اور ۱۹۷۲ء کی زرعی اصلاحات کے پیش نظر یہ گمان کیا جاسکتا ہے کہ چھوٹے اور رقبہ کفالت سے کم قطعوں کی تعداد بعض علاقوں میں گردش زمانہ کے ساتھ ضرور بڑھ گئی ہوگی چنانچہ ملک میں کسانوں کی بڑی تعداد بالخصوص اجناس خانہ کاشت کرنے والوں کے ہاں زائد از ضرورت غلہ نہیں ہوتا جس کو وہ منڈیوں میں لائیں زراعت ان کے لئے کسب معاش ہے نہ کہ تجارت، چھوٹے کاشت کاروں کی قرض لینے کی ضروریات عموماً چھوٹی رقموں کے لئے ہوتی ہیں، لیکن ان کی تعداد لاکھوں تک پہنچتی ہے، پھر زیادہ تر کسان ان پڑھ ہیں، حتیٰ کہ وہ بھی جو ذاتی ضرورت سے زیادہ غلہ پیدا کرتے ہیں اور بیچتے ہیں اپنے کاروبار کا حساب کتاب نہیں رکھتے، دوسری جانب ایسے کسانوں کی تعداد بھی اچھی خاصی ہے جو بڑے قطععات کو کاشت کرتے ہیں اور کاشت کاری ان کے لئے بامقصد تجارت ہے، یہ عموماً خواندہ ہیں اور کھیتی باڑی میں جدید ٹیکنیکی ترقی کا جلدی اثر قبول کرتے ہیں اور یہ صلاحیت بھی رکھتے ہیں کہ ٹھیک ٹھیک حساب کتاب رکھ سکیں۔

۱۵-۲ مذکورہ بالا امور کے پیش نظر کونسل سفارش کرتی ہے کہ جدید نظام کے تحت زرعی شعبے کی چھوٹی، درمیانی اور طویل المیعاد مالکاری کی ضروریات کو پورا کرنے کے لئے حسب ذیل طریقے اپنائے جائیں۔

۱۔ قلیل المیعاد سرمایہ کاری

۲۔ ۱۶ کسانوں کو اپنے انداختوں کی خرید کے لئے قلیل المیعاد سرمایہ کاری کی ضرورت زیادہ تر انداختوں کی خرید کے لئے پڑتی ہے جیسے بیج، کھاد اور کرم کش ادویات وغیرہ۔ کونسل محسوس کرتی ہے کہ کسانوں کو موسمی مالکاری فراہم کرنے کے لئے تجارتی بینکوں کو ان کسانوں میں جو کہ کفالتی یونٹوں پر کاشت کرتے ہیں اور وہ کسان جو اس حد سے زائد پکھتی باڑی کرتے ہیں دونوں کے درمیان فرق کرنا ہوگا۔

اول الذکر کو مجوزہ ”خصوصی قرضوں کی سہولت“ کی تجویز کے تحت نقدی یا جنس کی صورت میں مالی امداد فراہم کی جائے گی جس کا مطلب یہ ہے کہ جو کسان اس درجہ بندی میں آئیں گے وہ صرف اصل زر لوٹائیں گے، حکومت ان قرضوں پر تجارتی بینکوں کو درمیانی مدت کے لئے اوسط نفع کی بنیاد پر اعانت فراہم کرے گی اس طریقہ کار کے متعدد فائدے ہیں یہ آبادی کے غریب طبقہ پر کسی قسم کا مالی بوجھ نہیں ڈالے گا اور ان کے معیار زندگی کو بہتر بنانے میں مددگار ثابت ہوگا، بینک قرضے کی درخواستوں کو جلد نمٹائیں گے کیونکہ بینک چھوٹے فارموں کی پیداوار کی تفصیلاً جانچ پڑتال نہیں کر سکتے پھر اس تدبیر پر عمل کرنے سے بینک کے اخراجات اس تدبیر کے مقابلہ میں کم ہوں گے۔

۲۔ ۱۷ ان کسانوں کو جو کفالتی یونٹوں سے زائد رقبے پر کاشت کرتے ہیں، بینک ان کے انداختوں کی خرید کے لئے ”بیج موجد“ یا ”بیج المسلم“ کی بنیاد پر سرمایہ فراہم کر سکتے ہیں۔ ”بیج موجد“ کی شرائط پہلے بیان کی جا چکی ہیں ”بیج المسلم“ یہ ہے کہ بینک اس کے تحت کسان سے اس کی زرعی پیداوار کی پیشگی خرید کا معاہدہ کرے گا جس میں جنس کی تمام تفصیلات اس کی قسم قیمت اور فراہمی کے وقت اور جگہ کی تصریح کی جائے گی اور معاہدے کے وقت کسان کو وہ رقم ادا کرے گا جو زرے معاہدہ طے ہوگی جب جنس پیدا ہوگی اور مقررہ وقت اور جگہ پر بینک کے حوالے کر دی جائے گی تو بینک اپنی صوابدید کے مطابق اسے فروخت کرنے میں آزاد ہوگا تاہم یہ امر یاد رکھنا چاہئے کہ ”بیج المسلم“ ایک خاص نوعیت کی تجارت ہے جس پر قرآن و سنت میں سخت قیود و شرائط عائد کی گئی ہیں لہذا یہ امر ضروری ہے کہ اس سلسلے میں ایک ایسا باقاعدہ قانون بنایا جائے جس کے ذریعے ان تمام قیوم و شرائط کی ہر پہلو سے تکمیل یقینی ہو سکے یہاں اس امر کی جانب بھی اشارہ کر دینا ضروری ہے کہ چونکہ قیمت کے پیشگی

تعیین میں بدعنوانیوں اور استحصال کے ارتکاب کا خطرہ موجود ہے اس لئے ایک خود مختار ادارہ قائم کیا جانا چاہئے جو بیع اسلم کے تحت قیمتوں کی تعیین کو مؤثر و موزوں طریقے سے کنٹرول کر سکے۔

۲۔ متوسط اور طویل المیعاد زرعی قرضے

۱۸۔۲ مالیاتی ادارے متوسط مدت کے لئے جو قرضے دیتے ہیں ان کا مقصد مل، تیل خریدنا، مرغی خانہ اور ڈیری فارم قائم کرنا، ٹیوب ویل ٹریکٹروں اور ان کے دیگر لوازمات کی مرمت ہوتی ہے، جبکہ لمبی مدت کے لئے قرضے ٹریکٹر خریدنے، کنواں کھودنے، ٹیوب ویل لگانے، زمینوں کی اصلاح اور گودام تعمیر کرنے کے لیے دیئے جاتے ہیں، ان تمام صورتوں میں سود کا کوئی واحد متبادل نظام نافذ کرنا جو شریعت سے مطابقت بھی رکھتا ہو، ممکن نہیں ہے، کیونکہ ان میں سے ہر مد کے مسائل دوسری سے اور بعض مدت کے مسائل ایک دوسرے سے مختلف ہیں، چنانچہ ان پر الگ الگ بحث کی گئی ہے۔

(الف) کاشتکاری مویشیوں کے لئے قرضے

۱۹۔۲ کاشت کاری مویشیوں کی خریداری کے لئے عام طور پر قرضوں کی ضرورت چھوٹے کسانوں کو ہوتی ہے، لیکن ان کے معاملے میں نفع/انقصان میں حصہ داری یا ملکیتی کرایہ داری کی بنیاد قابل عمل نہیں لہذا اکوئل اس بات کے حق میں ہے کہ ایک ایسے کسانوں کو جو کفالتی یونٹوں پر کھیتی باڑی کرتے ہیں مویشیوں کی خرید کے لئے خصوصی قرضے دیں جن پر سود نہ لیا جائے، حکومت ان قرضوں کے عوض بنکوں کی مالی اعانت ان کے اس دوران کے وسط منافع کی بنیاد پر کر سکتی ہے، باقی ماندہ صورتوں میں جہاں کفالتی یونٹوں سے زائد کی کھیتی باڑی ہو، مل تیل کی خریداری کے لئے ”بیع مؤجل“ کی بنیاد پر رقم دی جاسکتی ہے۔

(ب) دو دھیل مویشی اور مرغی خانہ

۲۰۔۲ چھوٹے پیمانے پر ڈیری فارم اور مرغی خانہ قائم کرنے والے کسانوں کو دس ہزار روپے تک کے بلا سود قرضے دیئے جاسکتے ہیں، جبکہ درمیانے اور بڑے پیمانے پر ڈیری فارم یا مرغی خانہ قائم کرنے والے کاشت کاروں کو بڑی رقموں کے قرضے ”عمومی شرح منافع“ کی بنیاد پر دیئے جاسکتے ہیں، چھوٹے بڑے اور درمیانے پیمانے پر ڈیری فارم اور مرغی خانہ کی تعریف سوچ بچار کے بعد طے کرنا ہوگی، بنک

ایسے بڑے کسانوں کو جو ایک لاکھ روپے سے زیادہ قرضہ لینے کی خواہش رکھتے ہیں مناسب حساب کتاب رکھنے کی ترغیب دیں گے۔

(ج) اراضی کی اصلاح و ترقی

۲-۲۱: ایسے کسانوں کو جو صرف اپنی معاشی ضروریات کو پورا کرنے کی حد تک کاشت کرتے ہیں بغیر کسی معاوضے کے قرضے دیئے جائیں گے، لیکن حکومت ان قرضوں کے عوض ان بنکوں کی اوسط منافع کی بنیاد پر اعانت کرے گی دیگر حالات میں یہ رقم نفع/ نقصان یا عمومی شرح منافع کی بنیاد پر دی جاسکتی ہے؛ بنک ایسے بڑے کسانوں کو جو ایک لاکھ روپے سے زائد سرمایہ کی خواہش رکھتے ہوں مناسب حساب کتاب رکھنے کی ترغیب دیں گے۔

(د) ٹریڈسٹروں کی خریداری ٹیوب ویلوں کی تنصیب کاریز کی کھدائی اور گوداموں کی تعمیر

۲-۲۲ ٹریڈسٹروں کی خریداری اور ٹیوب ویلوں کی تنصیب کے لئے سرمایہ نفع و نقصان میں حصہ داری، بیع مؤجل ملکیتی کرایہ داری کی بنیاد پر فراہم کیا جاسکتا ہے؛ بنکوں کو چاہئے کہ وہ قرض کے خواہش مند کسانوں کو اپنے کاروبار کا باقاعدہ حساب کتاب رکھنے پر آمادہ کریں جہاں تک کاریز کی کھدائی کے لئے قرض دینے کا سوال ہے تو ایسے قرضے خصوصی قرضوں کی مدد سے دیئے جانے چاہئیں اور گوداموں کی تعمیر کے لئے وہ طریقہ اختیار کیا جانا چاہئے جس کی سفارش تعمیر مکانات کے سلسلے میں کی گئی ہے۔

۳- تجارتی شعبہ

۲-۲۳ تجارتی شعبہ خوردہ، تھوک اور درآمدی و برآمدی تجارت پر مشتمل ہے ان دنوں بنک اس شعبہ کے لئے ضروری سرمایہ معادی قرضوں، اقراض زر اور ڈرافٹ کی سہولتوں اپنے گاہکوں کی طرف سے مراسلہ اعتباری منظور کر کے اور ہنڈی بھنانے کی صورت میں فراہم کرتے ہیں، کونسل کی سفارش ہے کہ نئے نظام میں پرچون فروشوں کو جو حساب کتاب رکھنے کی استطاعت نہیں رکھتے؛ بنکوں کی جانب سے سرمایہ یا تو بیع مؤجل کے انتظامات کے تحت فراہم کیا جائے یا خصوصی قرضوں کی سیکم کے تحت اس فنڈ سے دیا جائے جو انہیں سود سے پاک بنیادوں پر حاصل ہوا ہو اور اس صورت میں جب کہ یہ فنڈ مطلوبہ مقدار سے کم ہو تو حکومت بنکوں کو ایسے قرضوں کے عوض متعلقہ عرصے میں تجارتی بنکوں کی اوسط شرح منافع کی بنیاد پر مالی امداد دے سکتی ہے۔ بنکوں کو چاہئے کہ جو لوگ ان سے قرضوں کے

طلب گارہوں انہیں باقاعدہ حسابات رکھنے پر آمادہ کریں۔

اور جہاں تک بینکوں کی جانب سے اقراض زر اور وڈرافٹ، میعادی قرضوں اور ہنڈی بھنانے کی صورت میں سرمایہ کاری کا تعلق ہے وہ تمام انتظامات جن کی سفارش صنعتی شعبے کی رواں سرمایہ کاری کی ضروریات پوری کرنے کے لئے کی گئی ہے، تجارتی شعبے میں بھی بروئے کار لائے جاسکتے ہیں، مراسلہ اعتبار کھولنے کی صورت میں بینک اپنے گاہکوں سے اپنی خدمات کے عوض کمیشن لے سکتے ہیں اور یہ ضروری نہیں کہ وہ نفع/نقصان میں شریک ہوں۔

۴۔ تعمیرات

۲-۲۴: انفرادی طور پر مکان بنانے کے لئے رقم فراہم کرنے کی سہولتوں کے بارے میں تجارتی بینک وہی طریق کار اختیار کر سکتے ہیں جس کی سفارش کونسل نے اپنی عبوری رپورٹ میں کی ہے اور جس پر ہاؤس بلڈنگ فننس کارپوریشن عمل کر رہی ہے، باقی رہا تعمیراتی کمپنیوں کے قرضوں کا معاملہ جو قائم سرمایہ کاری اور رواں سرمایہ کے لئے رقم چاہتے ہیں ان کو صرف نفع و نقصان میں حصہ داری کی بنیاد پر رقم دی جاسکتی ہیں۔

۵۔ نقل و حمل

۲-۲۵: بینک، ٹرکوں، بسوں، ٹیکسوں، مال بردار گاڑیوں، رکشیاؤں اور ذاتی گاڑیوں کی خریداری کے لئے بیج مؤ، جل اور ملکیتی کرایہ داری کی بنیاد پر رقم مہیا کر سکتے ہیں۔

۶۔ دیگر شعبے

۲-۲۶: ان شعبوں میں کان کنی، معدنیات، بجلی گیس، پانی اور خدمات شامل ہیں ان شعبوں میں بینکوں کی سرمایہ کاری محدود پیمانے پر رہی ہے، اس ضمن میں فراہمی خدمات کے شعبے کو مستثنیٰ کرتے ہوئے، جس میں بینک سرمایہ کاری کا کوئی بھی موزوں طریقہ اختیار کر سکتے ہیں باقی شعبوں میں نفع نقصان کی تقسیم ہی واحد عملی شکل نظر آتی ہے، تاہم ایسی صورتوں میں جہاں سرمایہ بڑی بڑی مشینوں، جیسے جزیئر یا ڈرلنگ مشینوں وغیرہ کی خرید کے لئے درکار ہو بیج مؤ، جل اور نیلای سرمایہ کاری کا طریقہ بھی اختیار کیا جاسکتا ہے۔

۷۔ نجی قرضے

۲۔۲: معیشت کے مختلف شعبوں میں پیدا آوری مقاصد کے لئے سرمایہ کاری کے علاوہ فی الحال تجارتی بینک نسجاً محدود پیمانے پر ذاتی قرضے فراہم کرتے ہیں، جیسے دیرپا استعمالی اشیاء کی خریداری کے لئے، اندرون ملک اور بیرون ملک اعلیٰ تعلیم پانے والے طلباء کے لئے، روزگار کے لئے باہر جانے والوں کے لئے، سماجی تقریبات کے لئے اور ناگہانی آفتوں کے مداوی کے لئے، ان قرضوں میں سے بعض کی ضمانت ہوتی ہے جیسے طلائی قرضے جن کے عوض سونے کے زیورات رہن ہوتے ہیں، منظور شدہ تمسکات رکھ کر اوور ڈرافٹ لیا جاتا ہے اور گارنٹی کے کھاتے کی ضمانت پر چیک خرید جاتا ہے، شخصی ضمانتوں پر پچیس ہزار روپے تک کے سادہ اوور ڈرافٹس حاصل کئے جاسکتے ہیں، دیگر قرضہ جات جیسے ”طلباء کے قرضے“، پارش اور سیلاب کے قرضے ”موٹرسائیکل اور سائیکل کے قرضے“، سمندر پار روزگار کے لئے قرضے، بالعموم بغیر ضمانت کے دیئے جاتے ہیں۔

۲۔۲۸: آج کل ان شخصی قرضوں پر سود اسی طرح ادا کیا جاتا ہے جس طرح تجارتی بینک کے پیدا آوری مقاصد کے لئے قرضوں پر چنانچہ اس قیمت پر ان شخصی قرضوں کی طلب محدود ہے، نئے نظام کے تحت کوئی ایسی صورت باقی نہ رہے گی جس کے ذریعے شخصی قرضوں کی طلب کو روکا جاسکے جو عموماً غیر پیدا آوری مقاصد کے لئے دیئے جاتے ہیں۔

یہاں اس امر کا اظہار کر دینا ضروری ہے کہ مثالی اسلامی معاشرے میں ذاتی ضروریات کے لئے قرض لینا پسندیدہ خیال نہیں کیا جاتا سوائے ان صورتوں کے جب بنیادی انسانی ضرورتوں کی تکمیل یا کسی مالی ذمہ داری سے عہدہ برآ ہونا مقصود ہو، فضول خرچی، مصنوعی معیار زندگی یا نمود و نمائش کے لئے قرض لینا انتہائی معیوب ہے، اس کے علاوہ اسلامی معاشرے میں ضرورت مندوں سے یہ توقع نہیں کی جاتی کہ وہ قرض کے طلب گار ہوں کیونکہ کسی معاوضے کے بغیر ان کی مدد کرنا ریاست کی ذمہ داری ہے، اس کی وجہ یہ ہے کہ فلاحی معاشرے کا قیام اسلامی ریاست کا سب سے بڑا مقصد ہے اور زکوٰۃ و صدقات کا نظام اسی مقصد کے حصول کا ذریعہ ہے، اگر کوئی ریاست اتنی غریب ہے کہ وہ اس ذمہ داری کو پورا نہیں کر سکتی تو وہ بینکوں کو پابند کر سکتی ہے کہ ایک خاص حد تک وہ اس قسم کے ذاتی قرضے فراہم کریں، مہذب اکنسل سفارش کرتی ہے کہ جدید نظام میں بینکوں کو عام طور پر ذاتی قرضے نہیں دینے چاہئیں تاہم

باصلاحیت طلباء کو ان کے تعلیمی اخراجات پورے کرنے کے لئے سود سے پاک قرضے دیئے جاسکتے ہیں، دیرپا استعمالی اشیاء کے لئے بھی سرمائے کی فراہمی ایک محدود پیمانے پر بیع مؤجل یا ملکیتی کرایہ داری کی بنیاد پر ہو سکتی ہے اور جہاں تک آفت زدہ علاقوں میں ذاتی قرضے دینے کا سوال ہے تو یہ قرضے حکومت کو اپنے زکوٰۃ فنڈ سے دیئے جائیں۔

(ب) بینکوں کی امانتیں

۲-۲۹: کونسل کا خیال ہے کہ بینک کی امانات سے سود کے خاتمے کے لئے پھونک پھونک کر قدم بڑھانا ہوگا، ملک میں بچت کاروں اور سرمایہ کاروں کے درمیان تجارتی بینک ایک بڑے وسیلہ کی حیثیت رکھتے ہیں، سالہا سال سے تجارتی بینکوں نے نہایت کامیابی سے بچت کاروں کا اعتماد حاصل کیا ہے، اور خاطر خواہ رقوم امانت کی صورت میں جمع کی ہیں، اس لئے انتہائی ضروری ہے کہ نئے نظام کی طرف بہت سوچ سمجھ کر پیش قدمی کی جائے تاکہ بچت کاروں کے اعتماد کو ٹھیس اور بینکوں میں آنے والی امانتوں پر کوئی مصراثر نہ پڑے، اسی مقصد کے پیش نظر کونسل محسوس کرتی ہے کہ عبوری دور میں، جس کی بینکوں کو مالکاری کے معاملات سے سود کے خاتمے کے لئے ضرورت ہے، امانت کی وصولی موجودہ بنیاد پر برقرار رہے۔

۲-۳۰: نئے نظام کے تحت بچت کھاتوں اور میعادی امانتوں پر ایک مقرر شرح سے منافع دینے کے طریقے کو ختم کرنا ہوگا، اور اسے ایک متغیر شرح منافع (۱) سے بدلنا ہوگا، نئے نظام کے تحت امانت داروں کا منافع مندرجہ ذیل طریقے سے متعین کیا جائے گا۔

۲-۱۳: بینکوں کا قابل تقسیم نفع و نقصان اس طرح معلوم کیا جائے گا کہ پہلے کل آمدنی سے انتظامی اخراجات (۲) نکالے جائیں گے پھر اسٹیٹ بینک اور دوسرے بینکوں کی طرف سے فراہم کی گئی امداد کے سلسلے میں واجب الادا رقم ٹیکسوں کی ادائیگی اور زر محفوظ کے لئے مختص کردہ رقوم منہا کی جائیں گی، اس طرح جو رقم حاصل ہوگی اسے سرمائے، زر محفوظ، بچتوں اور میعادی امانات میں تقسیم کیا جائے گا، رواں کھاتہ دار نفع یا نقصان ہونے کی صورت میں اس میں حصہ دار نہ ہوں گے۔ نفع/نقصان کا اندازہ یومیہ حاصل ضرب کی بنیاد پر لگایا جائے گا۔ ان حاصلات ضربی کو مختلف اوزان دیئے جائیں گے تاکہ سرمائے، زر محفوظ اور طویل المدت امانات کے لئے اضافی فائدہ

مہیا کیا جاسکے یہ اوزان سٹیٹ بینک مقرر کرے گا مقررہ مدت کی امانات کا عرصہ چھ ماہ یا اس کا کوئی حاصل ضرب ہوگا، پچھلے چند سالوں میں امانات کی ایسی سکیمن بھی جنہیں بینکوں نے اس لئے سود کی بنیاد پر جاری کیا ہے کہ لمبی مدت کے لئے امانات حاصل کی جائیں، نفع/نقصان میں حصہ داری کی بناء پر چلائی جائیں گی اس نفع یا نقصان کا حساب اور اس کی تقسیم کا کام ہر چھ ماہ کے بعد کیا جائے گا۔

۲-۳۲: حصہ داروں اور مقررہ مدت کے امانت داروں کے درمیان نفع/نقصان کی تقسیم کی وضاحت کے لئے ذیل میں ایک فرضی مثال پیش کی جاتی ہے۔

- ۱- بینک کا سرمایہ اور زر محفوظ ۲۰۰
 - ۲- بینک کی کل آمدنی ۱۰۰۰
 - ۳- انتظامی اخراجات سٹیٹ بینک اور دوسرے بینکوں کی طرف واجب الادا قہمیں اور ٹیکسوں کی ادائیگی اور زر محفوظ میں اضافہ کے لئے مختص کردہ رقم ۳۰۰
 - ۴- قابل تقسیم منافع ۷۰۰
- نفع کی تقسیم اس طرح ہوگی۔

نفع	موزونہ	اوزان	۲۱ کا	رقم سرمایہ	کوائف
			۲۱	سرمایہ	کارمی
			میں	یومیہ	حاصل
				ضرب	کی مدت
	حصہ	پیداوار			
(۶)	(۵)	(۴)	(۳)	(۲)	(۱)
۱۱۹۶۷	۳۶۰۰۰	۱۰۰	۳۶۰۰۰	۱۸۰	الف) سرمایہ اور زر محفوظ ۲۰۰
۱۷۶۹	۵۴۰۰	۰۳۰	۱۸۰۰۰	۹۰	ب) پختی امانتیں ۲۰۰
					ج) بیعہ امانتیں
۳۵۶۹	۱۰۸۰۰	۰۳۰	۳۶۰۰۰	۱۸۰	۱) ۳ سے ۶ ماہ تک ۲۰۰
۴۷۶۹	۱۴۴۰۰	۰۴۰	۳۶۰۰۰	۱۸۰	۲) ۶ ماہ سے ایک سال تک ۲۲۰
۷۱۶۸	۲۱۶۰۰	۰۶۰	۳۶۰۰۰	۱۸۰	۳) ۱ سے ۲ سال تک ۲۰۰
۸۳۶۷	۲۵۲۰۰	۰۷۰	۳۶۰۰۰	۱۸۰	۴) ۲ سے ۳ سال تک ۲۰۰
۹۵۶۷	۲۸۸۰۰	۰۸۰	۳۶۰۰۰	۱۸۰	۵) ۳ سے ۵ سال تک ۲۰۰

۱۰۷۷۷	۳۲۲۰۰	۰۶۹۰	۳۶۰۰۰	۱۸۰	۲۰۰	۳(۶) سے ۵ سال
۱۱۹۷۷	۳۶۰۰۰	۱۶۰۰	۳۶۰۰۰	۱۸۰	۲۰۰	۵(۷) سال اور اس سے اوپر
۷۰۰۶۰	۲۱۰۶۰۰					میزان

نقصان کی تقسیم مندرجہ ذیل طریقے سے ہوگی۔

۱۰۰

۱۔ بنک کی کل آمدنی

۳۰۰

۲۔ انتظامی اخراجات

۵۰۰

۳۔ کل نقصان

تفصیل رقم استعمال کی مدت (۱) اور (۲) کی نقصان میں حصہ

پیداوار

(۳)	(۳)	(۲)	(۱)	
۲۳۶۵۳	۳۶۰۰۰	۱۸۰	۲۰۰	۱۔ بنک کا سرمایہ اور زر محفوظ
۱۱۷۷۶	۱۸۰۰۰	۹۰	۲۰۰	۲۔ بچتی امانتیں
				۳۔ میعادی امانتیں
۲۳۶۵۳	۳۶۰۰۰	۱۸۰	۲۰۰	(۱) ۶ تا ۳ مہینے
۲۳۶۵۳	۳۶۰۰۰	۱۸۰	۲۰۰	(۲) ۶ مہینے تا ایک سال
۲۳۶۵۳	۳۶۰۰۰	۱۸۰	۲۰۰	(۳) ۲ تا ۱ سال
۲۳۶۵۳	۳۶۰۰۰	۱۸۰	۲۰۰	(۴) ۲ تا ۳ سال
۲۳۶۵۳	۳۶۰۰۰	۱۸۰	۲۰۰	(۵) ۳ تا ۴ سال
۲۳۶۵۳	۳۶۰۰۰	۱۸۰	۲۰۰	(۶) ۴ تا ۵ سال
۲۳۶۵۳	۳۶۰۰۰	۱۸۰	۲۰۰	(۷) ۵ سال اور اس سے اوپر
۲۰۰۶۰۰	۳۰۶۰۰۰			میزان

۲۔ ۳۳ کونسل کا خیال ہے کہ نئے نظام کے تحت جہاں تک ممکن ہوئی الحال بنکوں کی امانات کے لئے استعمال ہونے والے ناموں و اصطلاحات اور ان سے متعلق قواعد و ضوابط اور طریق ہائے کار میں تبدیلی نہ کی جائے تاکہ بنکوں کے معمولات میں کسی قسم کی بد نظمی پیدا نہ ہونے پائے تاہم کونسل

اس امر پر زور دینا چاہتی ہے کہ آج کل ہمارے بینکوں میں سودی نظام پر مبنی جو اصطلاحات رائج ہیں وہ نئے نظام کے تحت زیر استعمال نہ رہ سکیں گی اس لئے کہ بینکنگ اور مالیات کے شعبے میں مربوط اصطلاحات دو قسم کی ہیں اول وہ جو سودی نظام کے پس منظر اور تعلق سے پیدا ہوئیں وہ جدید نظام میں اپنا مقصد اور معنویت برقرار نہ رکھ سکیں گی جیسا کہ ”بیج موجل“ کے تحت فراہم کئے گئے سرمائے کو ”قرضہ“ نہیں کہا جاسکے گا اور دوسری وہ جو نئے نظام میں بھی زیر استعمال آ سکتی ہیں۔ کونسل کی رائے ہے کہ بینکنگ کی اصطلاحات میں ضروری اور موزوں تبدیلیاں عوام کے اندر یہ احساس پیدا کرنے میں محدود معاون ثابت ہوں گی کہ ہمارے ملک کے اقتصادی نظام میں ایک انتہائی اہم اور بنیادی تبدیلی وقوع پذیر ہو رہی ہے اور سود خوری پر مبنی پرانے اقتصادی نظام کے بجائے ایک عادلانہ نظام بروئے کار لایا جا رہا ہے جو اسلامی احکام کے مطابق اور قرآن و سنت کی تعلیمات سے ہم آہنگ ہے۔

بینکوں کو یہ آزادی حاصل دینی چاہئے کہ وہ امانات کی مد میں جمع ہونے والے سرمائے کو اپنی صوابدید کے مطابق نفع بخش کاروبار میں لگا سکیں، اگر حکومت امانات کے سلسلے میں نیا نظام اپنانے جانے کے بعد بھی ایک عارضی مدت کے لئے جس کی معیار دو سال تک ہو سکتی ہے، تک کو نقصان ہونے کی صورت میں کھاتہ داروں کے اصل سرمائے کی واپسی کی اسی طرح ضمانت دے جس طرح وہ اس وقت تو میسائے ہوئے تجارتی بینکوں کے کھاتہ داروں کو فراہم کرتی ہے تو حکومت کا یہ اقدام تقاضائے وقت کے عین مطابق ہوگا تاہم حکومت کی جانب سے ایسی ضمانت کی فراہمی محض ایک اخلاقی ذمہ داری ہوگی جس کے ایفاء کے لئے کوئی قانونی چارہ جوئی نہ ہو سکے گی یہاں اس امر کی جانب اشارہ کر دینا بھی ضروری معلوم ہوتا ہے کہ جہاں تک سرمایہ کاری کا تعلق ہے اسلامی نظام کی روح یہ ہے کہ جو شخص کاروبار سے روپیہ کماتا چاہتا ہے اسے نقصان کا خطرہ بھی مول لینا چاہئے لہذا جیسا کہ سفارش کی گئی ہے حکومت کی طرف سے کھاتہ داروں کے مفاد کی ضمانت ایک محدود مدت کے لئے فراہم کی جائے اور اسے غیر معین عرصے تک جاری رکھنا مفید نہ ہوگا۔

۲-۳: کونسل نے اس بات کو زیر نظر رکھا ہے کہ جس شرح سے فی الوقت امانات میں سود دیا جاتا ہے وہ سب بینکوں میں ایک جیسی ہے تاہم نئے نظام میں چونکہ امانات پر آمدنی کا انحصار بینکوں کے منافع پر ہوگا اور یہ خاصا مختلف بھی ہوگا اس لئے اس بات کا امکان ہے کہ امانات اکثر کم منافع دینے والے بینکوں سے زیادہ منافع دینے والے بینکوں کی طرف منتقل ہوتی رہیں اور اس طرح سرمایہ کاری کے کام

میں خلل ڈالیں ایسی صورت حال سے عہدہ برآ ہونے کے لئے کونسل اس بات کی سفارش کرتی ہے کہ توہماتے گئے سب تجارتی بینکوں میں امانات پر منافع کی شرح ایک جیسی ہونی چاہئے اور یہ اس طرح ممکن ہے کہ وہ اپنے قابل تقسیم منافع کو یکجا کر کے سب امانت داروں میں ایک ہی شرح سے تقسیم کریں۔

(ج) متفرق لین دین

۱۔ بینکوں کا باہم لین دین

۲-۳۵: تجارتی بینک عموماً ایک دوسرے کے پاس امانات رکھتے ہیں اور ضرورت پڑنے پر مالی امداد بھی حاصل کرتے ہیں فی الوقت اس لین دین میں سود کا عنصر شامل ہوتا ہے سود کے خاتمہ کے بعد ایسا کاروبار سرمائے سے حاصل ہونے والے نفع/انقصان میں حصہ داری کی بنیاد پر یومیہ حاصل ضرب کے حساب سے کیا جاسکتا ہے۔

۲-۳۶: اسٹیٹ بینک سے مالی امداد کا حصول

۲-۳۶: اسٹیٹ بینک تجارتی بینکوں کو اپنی مالکاری کی مختلف سیکسوں کے تحت اور انہیں نقد پذیری کی عارضی قلت کو دور کرنے کے لئے مالی امداد فراہم کرتا ہے، نئے نظام کے تحت عام طور پر ایسی مالی امداد نفع/انقصان میں حصہ داری کی بنیاد پر فراہم کی جائے گی اس سلسلے میں ممکنہ طریق کار کی وضاحت اس رپورٹ کے چوتھے باب میں کی گئی ہے۔

۳-۳۷: بیرونی ممالک سے بینکوں کا سودی لین دین

۲-۳۷: پاکستانی بینکوں کی غیر ملکی شاخیں اپنا کاروبار سود کی بنیاد پر کرتی رہیں گی اسی طرح پاکستان میں واقع تجارتی بینکوں کے پاس غیر ملکی کرنسی کے جوڈ خاخر ہیں وہ اور اس کے علاوہ غیر ملکی بینکوں سے جو لین دین ہو وہ سودی لین دین کی بنیاد پر جاری رہے گا، تاہم کونسل سفارش کرتی ہے کہ سودی آمدنی کو پاک آمدنی سے علیحدہ رکھنے کے لئے ایک علیحدہ کارپوریشن قائم کی جائے اور پاکستان کے تجارتی بینکوں کے پاس غیر ملکی کرنسی کے جوڈ خاخر جمع ہوں وہ بھی اس کارپوریشن کی طرف منتقل کر دیئے جائیں، البتہ اس کارپوریشن کو یہ اجازت نہ ہونی چاہئے کہ وہ مقامی امانتیں جمع کرے۔

اس قسم کے لین دین میں مندرجہ بالا طریق کار اس وقت تک جاری رہے گا جب تک ایسے متبادل

انتظامات نہیں کر لئے جاتے، جو شریعت کے مطابق ہوں۔

۳۔ بنکوں کے اپنے ملازمین کے لئے قرضے

۲-۳۸: تجارتی بنک اپنے ملازمین کو اسی بنیاد پر قرضے فراہم کر سکتے ہیں جیسے اسٹیٹ بنک کے ملازمین کو قرضے دینے کے سلسلے میں باب چہارم میں بیان کیا گیا ہے۔ (جاری ہے)

حواشی

۱۔ تاہم مقررہ مدت کی ایسی امانات جو اثاثوں پر خاتمہ سود کے وقت باقی رہیں گی سود کی بنیاد پر ہی چلتی رہیں گی لیکن ایسے امانت داروں کو اس بات کا اختیار دیا جائے گا کہ وہ اگر چاہیں تو ان کے واجب الادا ہونے سے پہلے ہی انہیں نئے نظام کے مطابق کر لیں۔

۲۔ بنکوں سے یہ مطالبہ کیا جائے گا کہ وہ اپنے انتظامی اخراجات پر کڑی نظر رکھیں تاکہ انہیں کم سے کم رکھا جاسکے۔

اسلامک فقہ اکیڈمی کی نئی کتاب

جملہ فقہ اسلامی کے گزشتہ سولہ برسوں کے ادارے، بنام غیر فقہی

اظہارِ یے

پروفیسر ڈاکٹر نور احمد شاہ تاز

ناشر: اسلامک فقہ اکیڈمی کراچی

ملنے کا پتہ: ضیاء القرآن پبلی کیشنز لاہور کراچی..... مکتبہ غوثیہ سبزی منڈی

کراچی..... مکتبہ رضویہ آرام باغ کراچی..... جامعہ نعیمیہ گڑھی شاہولا ہور